

இனிமையான குழந்தைகளே - தாய்-தந்தையைப் பின்பற்றி சிம்மாசனதாரியாக ஆகுங்கள், இதில் எந்த கஷ்டமும் இல்லை, பாபாவை நினைவு செய்யுங்கள், தூய்மையாகுங்கள் அவ்வளவு தான்

கேள்வி:- ஏழை பங்களான் பாபா தன்னுடைய குழந்தைகளின் பாக்கியத்தை உருவாக்குவதற்காக எந்தவொரு வழியைச் சொல்கின்றார்?

பதில்:- குழந்தைகளே, சிவபாபாவிற்கு உங்களுடையது எதுவும் வேண்டாம். நீங்கள் சாப்பிடுங்கள், பானம் (பருகுங்கள்) படியுங்கள் - புத்துணர்வு பெற்று சென்று விடுங்கள் ஆனால் ஒரு பிடி அவலைக் கூட பெருமையாகப் பாடப்பட்டுள்ளது. 21 பிறவிகளுக்கு செல்வந்தர்களாக ஆக வேண்டும் என்றால் ஏழையின் ஒரு பைசா கூட செல்வந்தர்களின் 100 ரூபாய்க்கு ஒப்பானதாகும் ஆகையினால் பாபா நேரடியாக வரும்போது தங்களுடைய அனைத்தையும் பயனுள்ளதாக்கிக் கொள்ளுங்கள்.

பாட்டு:- நீங்கள் தான் தாயும் தந்தையும் நீங்களே.....

ஓம் சாந்தி. பாட்டின் அர்த்தத்தை குழந்தைகள் புரிந்து கொண்டீர்கள். மற்றவர்கள் அழைக்கிறார்கள் ஆனால் புரிந்து கொள்வதில்லை. அவர் நம்முடைய தந்தை என்பதை நீங்கள் தெரிந்துள்ளீர்கள். உண்மையில் அவர் உங்களுடைய தந்தை மட்டுமல்ல அனைவருக்கும் தந்தையாவார். இதையும் புரிந்து கொள்ள வேண்டும். இருக்கின்ற அனைத்து ஆத்மாக்களுக்கும் தந்தை கண்டிப்பாக பரமாத்மா தான். பாபா-பாபா என்று சொல்வதின் மூலம் கண்டிப்பாக ஆஸ்தி நினைவிற்கு வரும். பாபாவை நினைவு செய்வதின் மூலம் தான் விகர்மம் வினாசம் ஆகும். பாபா குழந்தைகளிடத்தில் கூறுகின்றார் - உங்களுடைய ஆத்மா தூய்மையற்றதாக ஆகிவிட்டது, இப்போது அதை தூய்மையானதாக மாற்ற வேண்டும். அனைவருக்கும் தந்தை எனும்போது கண்டிப்பாக குழந்தைகள் விகாரமற்றவர்களாக இருக்க வேண்டும். ஒரு சமயத்தில் அனைவரும் விகாரமற்றவர்களாக இருந்தீர்கள். பாபா அவரே புரிய வைக்கின்றார், ஸ்ரீலக்ஷ்மி-நாராயணனின் இராஜ்யம் இருந்தபோது அனைவரும் விகாரமற்றவர்களாக இருந்தனர். இவ்வளவு அனைத்து மனித ஆத்மாக்கள் யாரையெல்லாம் பார்க்கின்றீர்களோ அவர்கள் அனைவரும் கூட விகாரமற்றவர்களாக இருப்பார்கள் ஏனென்றால் சரீரம் வினாசம் ஆகி விடும் எஞ்சியுள்ள ஆத்மாக்கள் மட்டும் சென்று விகாரமற்ற உலகத்தில் வசிப்பார்கள். அங்கே விகாரத்தின் பெயர் அடையாளம் கூட இல்லை. சரீரமே இல்லை. அங்கிருந்து தான் அனைத்து ஆத்மாக்களும் வருகின்றன - இந்த உலகத்தின் நடிப்பை நடிப்பதற்கு. முதல்-முதலில் பாரதவாசிகள் வருகிறார்கள். பாரதத்தில் முதல்-முதலில் இந்த இலக்ஷ்மி-நாராயணனுடைய இராஜ்யம் இருந்தது, மற்ற தர்மத்தைச் சேர்ந்தவர்கள் விகாரமற்ற உலகத்தில் இருந்தனர். இந்த சமயத்தில் அனைவருமே (பௌதீக) தத்துவங்களால் ஆன உலகத்தில் இருக்கின்றனர். இப்போது பாபா குழந்தைகளாகிய உங்களை விகாரமற்றவர்களாக மாற்றுகின்றார், விகாரமற்ற தேவி-தேவதைகளாக ஆவதற்கு. நீங்கள் தேவி-தேவதைகளாக மாறி விடும்போது கண்டிப்பாக உங்களுக்கு புதிய உலகம் வேண்டும். பழைய உலகம் முடிந்து விட வேண்டும். சாஸ்திரங்களில் மகாபாரதப்போரும் கூட காட்டப்பட்டுள்ளது. மீதம் 5 பாண்டவர்கள் மட்டும் இருந்ததாகவும் அவர்களும் மலை மீது சென்று கரைந்து விட்டதாகக் காட்டுகிறார்கள். யாருமே தப்பவில்லை. நல்லது இவ்வளவு அனைத்து ஆத்மாக்கள் எங்கே சென்றார்கள்? ஆத்மா அழிவதில்லை. நிராகாரி, நிர்விகாரி உலகத்திற்கு சென்று விட்டன என்று கூறுவார்கள். பாபா விகார உலகத்திலிருந்து நிராகார, நிர்விகார உலகத்திற்கு அழைத்துச் செல்கின்றார். பாபாவிடமிருந்து கண்டிப்பாக ஆஸ்தி கிடைக்க வேண்டும் என்று நீங்கள் தெரிந்துள்ளீர்கள். இப்போது துக்கம் அதிகரித்து விட்டது. இந்த சமயத்தில் நமக்கு சுகம்-அமைதி இரண்டுமே வேண்டும். ஹே, பகவான்! எங்களுக்கு சுகம் கொடுங்கள், அமைதி கொடுங்கள் என்று பகவானிடம் அனைவரும் கேட்கிறார்கள். ஒவ்வொரு மனிதனும் செல்வத்திற்காகவே உழைக்கின்றனர். செல்வம் இருந்தால் சுகம் இருக்கிறது. உங்களுக்கு எல்லையற்ற தந்தை நிறைய செல்வத்தைக் (ஆஸ்தி) கொடுக்கின்றார். சத்யுகத்தில் நீங்கள் எவ்வளவு செல்வந்தர்களாக இருந்தீர்கள். வைர-வைரூபியங்களினால் ஆன மாளிகைகள் இருந்தன. நாம் எல்லையற்ற தந்தையிடம் எல்லையற்ற சொர்க்கத்தின் ஆஸ்தியை எடுக்க வந்திருக்கிறோம் என்பதை நீங்கள் தெரிந்துள்ளீர்கள். முழு உலகமும் வராது பாபா பாரதத்தில் தான் வருகின்றார். பாரதவாசிகள் இந்த சமயத்தில் நரகவாசிகள், பிறகு பாபா சொர்க்கவாசியாக மாற்றுகின்றார். பக்தியில் துக்கத்தின் காரணத்தினால் பாபாவை பல-பிறவிகளாக நினைவு செய்தார்கள். ஹே, பரமபிதா பரமாத்மா, ஹே, கல்யாணகாரி, துக்கத்தைப் போக்குபவரே, சுகமளிக்கக் கூடிய பாபா என்று அவரை நினைவு செய்கிறார்கள் என்றால் கண்டிப்பாக அவர் வந்திருப்பார்.

அப்படியே எதிர்பாராமலா நினைவு செய்கிறார்கள்! பகவான் தந்தை வந்து பக்தர்களுக்கு பலன் அளிப்பார் என்று புரிந்துள்ளார்கள். அதுவும் அனைவருக்கும் கொடுப்பார் அல்லவா! அவர் அனைவருக்கும் தந்தை அல்லவா?

நாம் சுகதாமத்திற்கு செல்வோம் என்பதை நீங்கள் தெரிந்துள்ளீர்கள். மற்றவர்கள் அனைவரும் சாந்திதாமத்திற்குச் செல்வார்கள். சுகதாமத்தில் இருக்கும்போது சுகம்-அமைதி முழு உலகத்திலும் இருக்கிறது. பாபாவிற்கு குழந்தைகளின் மீது அன்பு இருக்கிறது அல்லவா? பிறகு குழந்தைகளுக்கும் தாய்-தந்தையர் மீது அன்பு இருக்கிறது. இதையும் பாடுகிறார்கள்-நீங்கள்தான் தாயும், தந்தையும்... சரீர தாய்-தந்தையர் இருந்தாலும் கூட பாடுகிறார்கள் - நீங்கள்தான் தாயும் தந்தையும்..... உங்களுடைய கிருபையினால் சுகம் அதிகம். லௌகீக தாய்-தந்தையரைப் பற்றி அப்படி பாடுவதில்லை. அவர்களும் குழந்தைகளை பராமரிக்கிறார்கள், உழைக்கிறார்கள், ஆஸ்தி அளிக்கிறார்கள். நிச்சயம் செய்கிறார்கள். இருந்தாலும் அதிக சுகம் பரலௌகீக தாய்-தந்தையாக இருப்பவர் தான் கொடுக்கிறார். இப்போது நீங்கள் ஈஸ்வரிய தர்மத்தின் குழந்தைகள். அவர்கள் அனைவரும் அசுரிய தர்மத்தின் குழந்தைகள். சத்யுகத்தில் ஒருபோதும் வேறெந்த தர்மத்தின் குழந்தைகளாகவும் ஆவதில்லை. அங்கே சுகமோ சுகமாகும். துக்கத்தின் பெயர் அடையாளமே இல்லை. நான் உங்களுக்கு 21 தலைமுறைகளுக்கு உங்களுக்கு சொர்க்கத்தின் அதிக சுகத்தை கொடுப்பதற்காக வந்திருக்கின்றேன், என்று பாபா கூறுகின்றார்.

எல்லையற்ற தந்தையிடமிருந்து நாம் சொர்க்கத்தின் அதிக சுகத்தை அடைந்து கொண்டிருக்கிறோம் என்பதை இப்போது நீங்கள் தெரிந்துள்ளீர்கள். இந்த துக்கத்தின் பந்தனங்கள் அனைத்தும் அழிந்து விடும். சத்யுகத்தில் சுகத்தின் சம்பந்தமாகும். கலியுகத்தில் துக்கத்தின் பந்தனம் இருக்கிறது. பாபா சுகத்தின் சம்பந்தத்தில் அழைத்துச் செல்கின்றார். அவரை துக்கத்தைப் போக்கி சுகத்தை அளிப்பவர் என்று சொல்லப்படுகிறது. பாபா வந்து குழந்தைகளுக்கு சேவை செய்கின்றார். நான் கீழ்ப்படிந்த சேவகன் என்று பாபா கூறுகின்றார். ஹே, பாபா! வந்து எங்களுக்கு அதிக சுகத்தை கொடுங்கள் என்று, நீங்கள் என்னை அரைக்கலம் நினைவு செய்தீர்கள். இப்போது நான் கொடுப்பதற்கு வந்துள்ளேன் எனும்போது ஸ்ரீமத்படி நடக்க வேண்டும் அல்லவா? இந்த மரணலோகம் முழுவதும் முடிந்து போகப்போகிறது. அமரலோகம் ஸ்தாபனை ஆகிறது. அமரபுரிக்குச் செல்வதற்காக அமர்நாத் பாபாவிடமிருந்து அமரகதை கேட்கின்றீர்கள். அங்கே யாரும் இறப்பதில்லை. இன்னார் இறந்து விட்டார் என்று ஒருபோதும் சொல்ல மாட்டார்கள். நான் இந்த உளுத்துப்போன சரீரத்தை விட்டு விட்டு புதியதை எடுக்கின்றேன் என்று ஆத்மா சொல்கிறது. அது நல்லது தான் அல்லவா? அங்கே வியாதி போன்ற எதுவும் வருவதில்லை. மரணலோகம் என்ற பெயரே இல்லை. நான் உங்களை அமரபுரிக்கு எஜமானர்களாக்கு வதற்கு வந்திருக்கிறேன். அங்கே நீங்கள் இராஜ்யம் செய்யும்போது மரணலோகத்தின் எதுவும் நினைவிற்கு வராது. கீழே இறங்க-இறங்க என்னவாக ஆவோம் என்பது கூட தெரிவதில்லை. அப்படி இல்லையென்றால் சுகமோ போய்விடும். இங்கே முழு சக்கரமும் உங்களுடைய புத்தியில் வைக்க வேண்டும். உண்மையில் சொர்க்கம் இருந்தது, இப்போது நரகமாக இருக்கிறது, ஆகையினால் தான் பாபாவை அழைக்கின்றனர். ஆத்மாக்களாகிய நீங்கள் சாந்திதாமத்தில் வசிக்கக் கூடியவர்கள். இங்கே வந்து நடிப்பை நடிக்கின்றீர்கள். இங்கிருந்து வீட்டிற்கு சம்ஸ்காரத்தை எடுத்துச் செல்வீர்கள். பிறகு அங்கிருந்து வந்து புதிய சரீரத்தை எடுத்து இராஜ்யம் செய்வீர்கள். இப்போது உங்களுக்கு நிராகார, ஆகார மற்றும் சாகார உலகத்தின் செய்திகளைக் கூறுகின்றேன். சத்யுகத்தில் இது எதுவுமே தெரியாது என்ன? அங்கே இராஜ்யம் மட்டும் தான் செய்வீர்கள். நாடகத்தைப் பற்றி இப்போது நீங்கள் தெரிந்துள்ளீர்கள். நாம் சத்யுகத்திற்காக முயற்சி செய்து கொண்டிருக்கிறோம் என்பதை உங்களுடைய ஆத்மா தெரிந்துள்ளது. கண்டிப்பாக சொர்க்கத்திற்கு செல்வதற்குத் தகுதியானவர்களாக ஆவோம். தங்களுக்கும் நன்மை மற்றும் பிறருக்கும் கூட நன்மை செய்வோம். பிறகு அவர்களுடைய ஆசீர்வாதம் உங்களுக்கு வந்து கொண்டே இருக்கும். உங்களுடைய திட்டத்தைப் பாருங்கள் எப்படி இருக்கிறது. இந்த சமயத்தில் அனைவருக்கும் அவரவருடைய திட்டம் இருக்கிறது. பாபாவினுடைய திட்டமும் இருக்கிறது. அவர்கள் அனை போன்றவற்றை கட்டுகிறார்கள் என்றால் மின்சாரம் போன்றவற்றிற்கு எவ்வளவு கோடி ரூபாய் செலவு செய்கிறார்கள். பாபா புரிய வைக்கின்றார் அவையனைத்தும் அசுர திட்டமாகும். நம்முடையது ஈஸ்வரிய திட்டமாகும். இப்போது யாருடைய திட்டம் வெற்றி அடையும்? அவர்கள் தங்களுக்குள் சண்டையிட்டுக் கொள்வார்கள். அனைவருடைய திட்டமும் மண்ணோடு மண்ணாகிவிடும். அவர்கள் ஒன்றும் சொர்க்கத்தின் ஸ்தாபனை செய்வதில்லை. அவர்கள் என்னவெல்லாம் செய்கிறார்களோ, அது துக்கத்திற்காகவே செய்கிறார்கள். பாபாவினுடைய திட்டம் சொர்க்கமாக்குவதாகும். நரகவாசி மனிதர்கள் நரகத்தில்

இருப்பதற்காகவே திட்டங்களை உருவாக்குகிறார்கள். பாபாவினுடையது சொர்க்கத்தை உருவாக்குவதற்கான திட்டம் நடந்து கொண்டிருக்கிறது. எனவே உங்களுக்கு எவ்வளவு குஷி இருக்க வேண்டும். உங்களுடைய பாபாவின் கிருபை அதிக சுகத்தை கொடுக்கிறது என்று பாடவும் செய்கிறார்கள். அதற்கு முயற்சி செய்ய வேண்டும் அல்லவா! எவ்வளவு வேண்டுமோ அவ்வளவு எடுத்துக் கொள்ளுங்கள் என்று பாபா கூறுகின்றார். உலகத்திற்கு எஜமானர்கள் ராஜா ராணியாக ஆகுங்கள், அல்லது தாச-தாசிகளாக வேண்டுமானாலும் ஆகுங்கள். எந்தளவிற்கு முயற்சி செய்வீர்களோ, அப்படி ஆவீர்கள். ஒன்று தூய்மை யாகுங்கள் மற்றும் ஒவ்வொருவருக்கும் பாபாவின் அறிமுகத்தை கொடுத்துக் கொண்டே இருங்கள் என்று மட்டும் தான் பாபா கூறுகின்றார். அல்லாவை நினைவு செய்தீர்கள் என்றால் பே இராஜ்யம் உங்களுடையதாகும். பாபாவை நினைவு செய்வதில் தான் மாயை தடையை ஏற்படுத்துகிறது. புத்தியின் தொடர்பை துண்டித்து விடுகிறது. எந்தளவிற்கு என்னை நினைவு செய்வீர்களோ, அந்தளவிற்கு பாவங்கள் அழியும் மற்றும் உயர்ந்த பதவியும் அடைவீர்கள் என்று பாபா கூறுகின்றார், ஆகையினால் பாரதத்தின் பழமையான யோகம் புகழ்பெற்றதாக இருக்கிறது. பாபாவை விடுவிப்பவர் என்றும் சொல்லப்படுகிறது. 21 பிறவிகளுக்கு பாபா உங்களை துக்கத்திலிருந்து விடுவிக்கின்றார். பாரதவாசிகள் சுகதாமத்தில் இருப்பார்கள் மற்றவர்கள் அனைவரும் சாந்திதாமத்தில் இருப்பார்கள். நிராகார உலகம் மற்றும் சாகார உலகத்தின் திட்டத்தைக் காட்டுவதின் மூலம் உடனே புரிந்து கொள்வார்கள், மற்ற தர்மத்தைச் சேர்ந்தவர்கள் சொர்க்கத்தில் வர முடியாது. சொர்க்கத்தில் தேவி-தேவதைகள் தான் இருக்கின்றனர். இந்த நாடகத்தின் ஞானத்தை பாபாவைத் தவிர வேறு யாரும் புரிய வைக்க முடியாது. குழந்தைகள் வருவதே பாபாவிடமிருந்து சொர்க்கத்தின் ஆஸ்தியை அடைவதற்காக ஆகும். சத்யுகத்தில் அதிக சுகம் இருக்கிறது. பின்னால் இராவண இராஜ்யம் ஏற்படுகிறது. அதில் அதிக துக்கம் இருக்கிறது. பாபா நமக்கு உண்மையிலும் உண்மையான கதையை சொல்லி அமரலோகத்திற்குச் செல்ல தகுதியானவர்களாக மாற்றுகின்றார் என்பதை இப்போது நீங்கள் புரிந்து கொள்கிறீர்கள். இப்போது நீங்கள் அப்படிப்பட்ட கர்மம் செய்கிறீர்கள் ஆகையினால் தான் 21 பிறவிகளுக்கு செல்வந்தர்களாக ஆகின்றீர்கள். தனவான் ஆகுக, புத்திரவான் ஆகுக..... என்று சொல்கிறார்கள். அங்கே ஒரு ஆண் குழந்தை, ஒரு பெண் குழந்தை கண்டிப்பாக உங்களுக்கு இருப்பார்கள். ஆயுஷ்மான் பவ, உங்களுடைய ஆயுள் கூட 150 ஆண்டுகள் இருக்கும். அகால மரணம் ஒருபோதும் நிகழ்வதில்லை. இதை பாபா தான் புரிய வைக்கின்றார். குழந்தைகளே, இந்த ஒரு பிறவி நீங்கள் தூய்மையானீர்கள் என்றால் 21 பிறவிகளுக்கு நீங்கள் தூய்மையான உலகத்திற்கு எஜமானர்களாக ஆவீர்கள். தூய்மையில் சுகம் இருக்கிறது அல்லவா? நீங்கள் தூய்மையான தெய்வீகத் தர்மத்தைச் சேர்ந்தவர்களாக இருந்தீர்கள். இப்போது தூய்மையற்றவர்களாக ஆகி துக்கத்தில் வந்துள்ளீர்கள். சொர்க்கத்தில் விகாரமற்றவர்களாக இருந்தீர்கள், இப்போது விகாரிகளாக ஆனதின் மூலம் நரகத்தில் துக்கமுடையவர்களாக ஆகியுள்ளீர்கள். பாபா முயற்சி செய்ய வைப்பார் அல்லவா? சொர்க்கத்தின் மகாராஜா-மகாராணியாக ஆகுங்கள். உங்களுடைய பாபா மம்மா ஆகின்றனர் அல்லவா? எனவே நீங்களும் முயற்சி செய்யுங்கள், இதில் குழப்பமடைய வேண்டிய விஷயம் எதுவும் இல்லை. பாபா யாரையும் காலில் கூட விழ விடுவதில்லை.

நான் உங்களுக்கு தங்க-வைரங்களால் ஆன மாளிகை கொடுத்தேன் என்று பாபா புரிய வைக்கின்றார். சொர்க்கத்திற்கு எஜமானர்களாக மாற்றியிருந்தேன். பிறகு அரைகல்பம் நீங்கள் பக்தி மார்க்கத்தில் தலை வணங்கி, பைசாவும் கொடுத்துக் கொண்டே வந்துள்ளீர்கள். அந்த தங்க-வைர மாளிகைகள் அனைத்தும் எங்கே சென்றன? நீங்கள் சொர்க்கத்திலிருந்து இறங்கி-இறங்கி நரகத்தை வந்தடைந்துள்ளீர்கள். இப்போது உங்களை மீண்டும் சொர்க்கத்திற்கு அழைத்துச் செல்கின்றேன். உங்களுக்கு எந்த கஷ்டமும் கொடுப்பதில்லை. என்னை மட்டும் நினைவு செய்யுங்கள் தூய்மையாகுங்கள். ஒரு பைசா கூட கொடுக்க வேண்டாம். சாப்பிடுங்கள், பானம் முதலானவற்றைப் பருகுங்கள், படியுங்கள், புத்துணர்வு பெற்றுச் செல்லுங்கள். பாபா படிப்பு மட்டுமே சொல்லித்தருகின்றார். படிப்பிற்கான பணம் எதுவும் வாங்குவதில்லை. பாபா நாங்கள் கண்டிப்பாகத் தருவோம், இல்லையென்றால் அங்கே மாளிகை போன்றவை எப்படி கிடைக்கும். பக்தி மார்க்கத்தில் கூட நீங்கள் ஈஸ்வரனுக்காக என்று ஏழைகளுக்கு கொடுத்தீர்கள், பலன் கூட ஈஸ்வரன் கொடுப்பார். ஏழைகளா கொடுப்பார்கள். ஆனால் அது ஒரு பிறவிக்குக் கிடைக்கிறது. இப்போது பாபா தாங்கள் நேரடியாக வந்துள்ளீர்கள். நாங்கள் இந்த கொஞ்ச பணத்தை கொடுக்கிறோம், தாங்கள் எங்களுக்கு 21 பிறவிகளுக்கு சொர்க்கத்தில் கொடுக்க வேண்டும். பாபா அனைவரையும் செல்வந்தர்களாக்கி விடுகின்றார். பைசா கொடுத்தீர்கள் நீங்கள் தங்குவதற்கான கட்டிடம் போன்றவற்றை உருவாக்குகிறார்கள். இல்லையென்றால் இவையனைத்தும் எப்படி உருவாகும். குழந்தைகள் தான் இந்த



கட்டிடம் போன்றவற்றை உருவாக்குகிறார்கள் அல்லவா? நான் இதில் இருக்கப் போவதில்லை என்று சிவபாபா கூறுகின்றார். சிவபாபா நிராகாரமான வள்ளல் அல்லவா! நீங்கள் கொடுக்கின்றீர்கள், உங்களுக்கு 21 பிறவிகளுக்கு பலன் அளிக்கின்றார். நான் உங்களுடைய சொர்க்கத்திலேயே வர மாட்டேன். உங்களை நரகத்திலிருந்து விடுவிக்க, நான் நரகத்தில் வர வேண்டியிருக்கிறது. உங்களுடைய குருமார்கள் உங்களை இன்னும் சேற்றில் தான் மாட்ட வைக்கிறார்கள். அவர்கள் ஒன்றும் சத்தி அளிப்பதில்லை. இப்போது பாபா தூய்மையான உலகத்திற்கு அழைத்துச் செல்வதற்காக வந்திருக்கின்றார் பிறகு இப்படிப்பட்ட பாபாவை ஏன் நினைவு செய்வதில்லை. பாபா கூறுகின்றார் - பைசா எதுவும் கொடுக்காதீர்கள் என்னை மட்டும் நினைவு செய்தீர்கள் என்றால் பாவங்கள் அழியும் மற்றும் என்னிடம் வந்து விடுவீர்கள். இந்த கட்டிடம் போன்றவற்றை குழந்தைகளாகிய நீங்கள் உங்களுக்காகவே உருவாக்கியிருக்கிறீர்கள். இங்கே ஒரு பிடி அவலினுடைய புகழ் கூட பாடப்பட்டுள்ளது. ஏழைகள் தங்களுடைய தைரியத்திற்கு ஏற்றவாறு எவ்வளவு கொடுக்கிறார்களோ, அவ்வளவு அவர்களுடைய பாக்கியம் கூட உருவாகிறது. எந்தளவிற்கு செல்வந்தர்களின் பதவியோ அந்தளவிற்கு ஏழைகளின் பதவியுமாகும். இருவருடையதும் ஒன்றாகி விடுகிறது. ஏழைகளிடம் 100 ரூபாய் தான் இருக்கிறது அதிலிருந்து ஒரு ரூபாய் கொடுக்கட்டும், செல்வந்தரிடம் நிறைய இருக்கிறது அவர் 100 ரூபாய் கொடுக்கட்டும், இருவருடையதும் ஒரு பலனைத்தான் கொடுக்கும், ஆகையினால் பாபாவை ஏழைப்பங்காளன் என்று சொல்லப்படுகிறது. அனைத்திலும் ஏழ்மையானது பாரதமாகும். நான் வந்து பாரதத்தை தான் செல்வம் நிறைந்ததாக மாற்றுகின்றேன். ஏழைகளுக்குத் தான் தானம் கொடுக்கப்படுகிறது அல்லவா? பாபா எவ்வளவு தெளிவாகப் புரிய வைக்கின்றார். குழந்தைகளே இப்போது மரணம் முன்னால் நிற்கிறது, இப்போது விரைவாக முயற்சி செய்யுங்கள். நினைவின் வேகத்தை அதிகரிப்புகள். மிகவும் இனிமையான பாபாவை எந்தளவிற்கு முடியுமோ அவ்வளவு நினைவு செய்தீர்கள் என்றால் அந்தளவிற்கு ஆஸ்தி கிடைக்கும். நீங்கள் மிகுந்த செல்வந்தர்களாக ஆவீர்கள். பாபா தலை வணங்குங்கள் என்று சொல்வதில்லை. கும்பமேனா போன்றவற்றிற்கெல்லாம் செல்ல வேண்டாம். வீட்டில் அமர்ந்து கொண்டே பாபா மற்றும் ஆஸ்தியை நினைவு செய்யுங்கள். அவ்வளவு தான். பாபா புள்ளியாக இருக்கின்றார். அவரை பரமபிதா பரமாத்மா என்று சொல்லப்படுகிறது. பரம் ஆத்மா, அனைத்திலும் உயர்ந்ததிலும் உயர்ந்தவர். பாபா கூறுகின்றார், நானும் புள்ளியாக இருக்கின்றேன், நீங்களும் புள்ளியாக இருக்கின்றீர்கள். பக்தி மார்க்கத்திற்காக மட்டுமே என்னுடைய ரூபத்தை பெரியதாக உருவாக்கி வைத்துள்ளார்கள். இல்லையென்றால் புள்ளிக்கு எப்படி பூஜை செய்வது. அவரை சிவபாபா என்று சொல்கிறார்கள். யார் சொன்னது? இப்போது சிவபாபா நமக்கு ஆஸ்தி கொடுத்துக் கொண்டிருக்கிறார் என்று நீங்கள் கூறுகின்றீர்கள். அதிசயம் அல்லவா? 84 பிறவிகளின் சக்கரம் சுற்றிக் கொண்டே இருக்கிறது. அனேக முறை நீங்கள் ஆஸ்தி அடைந்திருக்கின்றீர்கள் மேலும் அடைந்துக் கொண்டே இருப்பீர்கள். பாபா எவ்வளவு நல்ல விதத்தில் அமர்ந்து புரிய வைக்கின்றார். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1) மரணம் முன்னால் நிற்கிறது ஆகையால் இப்போது நினைவின் வேகத்தை அதிகரிப்புகள். சத்யக உலகத்தில் உயர்ந்த பதவி அடைவதற்காக முழுமையாக முயற்சி செய்ய வேண்டும்.

2) தங்களுக்கும் பிறருக்கும் நன்மை செய்து ஆசீர்வாதத்தை அடைய வேண்டும். தூய்மையான உலகத்திற்குச் செல்வதற்காகக் கண்டிப்பாக தூய்மை ஆக வேண்டும்.

வரதானம்:- எப்போதும் தங்களுடைய உயர்ந்த பாக்கியத்தின் போதை மற்றும் குஷியில் இருக்கக் கூடிய பலமடங்கு பாக்கியசாலி ஆகுக!

உலகம் முழுவதிலும் தர்மபிதாக்கள் அல்லது ஜகத்குரு என்று சொல்லக் கூடியவர்கள் உருவாகியிருக்கிறார்களோ, அவர்கள் யாருக்கும் தாய்-தந்தை என்ற சம்பந்தத்தின் மூலம் அலௌகீக பிறவி மற்றும் வளர்ப்பு கிடைப்பதில்லை. அவர்கள் அலௌகீக தாய்-தந்தையரின் அனுபவத்தை கனவில் கூட செய்ய முடியாது மேலும் நீங்கள் பத்மா பதம்பதி (பல மடங்கு பாக்கியத்திற்கு எஜமானர்கள்) உயர்ந்த ஆத்மாக்கள் ஒவ்வொரு நாளும் தாய்-தந்தையரின் அல்லது அனைத்து சம்பந்தங்களின் அன்பு நினைவுகளை அடைவதற்கு பாத்திரமானவர்களாவீர்கள். சுயம் சர்வசக்திவான் பாபா குழந்தைகளாகிய உங்களுக்கு சேவர்களாக ஆகி ஒவ்வொரு அடியிலும் தங்களோடு இருக்கின்றார் - எனவே இந்த உயர்ந்த பாக்கியத்தின் போதை மற்றும் குஷியில் இருங்கள்.

சுலோகன்:- உடல் மற்றும் மனதை எப்போதும் குஷியாக வைப்பதற்கு

குஷியான சக்தி நிறைந்த எண்ணங்களையே நினைப்புகள்.